

12 ta' Mejju, 1950

Imħallfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Spiridione Ellul versus Giuseppe Buttigieg et.

**Lokazzjoni — Board tal-Kera — Sullokazzjoni —
Kunsens tas-Sid — Art. 10 tal-Kap. 100.**

Il-ligi trid li l-kerrej ikun ottjena l-permess tas-sid b'iaz jista' talidament jissulloka l-fond mikri għandu. Dan il-kunsens irid ikun espress, u mhux biżżejjed li jkun tacitu, jew li jiġi argumentat mill-atteggjament tas-sid, anki jekk dan ikun univoku fis-sens li huwa kien kuntent b'dak li għamel il-kerrej.

Il-Qorti — Rat it-talba tar-rikorrent biex jerga' jiehni taht idejh il-hanut nru. 48, St. Sebastian Street, Hal Qormi. li kien mikri lil Emmanuele Buttigieg, missier l-intimati, għax l-istess Emmanuele Buttigieg issubloka l-hanut fl-okkazzjoni tal-festa ta' San Bastjan bla permess tiegħu;

Omissis;

Rat is-sentenza tal-Board li jirregola l-Kera tat-23 ta' Janar 1950, li ddecieda billi caħad it-talba, u ordna li l-ispejjeż fiċ-ċirkustanzi tal-każ jibqgħu mingħajr taxxa, dritt tar-registru għak-kariku tar-rikorrent; billi kkunsidra;

Illi l-hanut in kwistjoni huwa diviż mid-dar fejn joqgħod ir-rikorrent per mezz ta' bieb ta' l-inġan li hu mbarrat;

Illj huwa fatt li f'Lulju 1948 il-mejjet Emmanuele Buttigieg kien kera l-hanut lil haddiehor fl-okkazzjoni tal-festa ta' San Bastjan, u li f'Lulju 1949, wara l-mewt ta' Emmanuele Buttigieg, ihen u wiehed mill-werrieta tiegħu, Giuseppe Buti-

gieg, reġa' kera l-hanut fl-okkażjoni ta' l-istess festa. Fiż-żewġ okkażjonijiet huwa ammess mill-partijiet li ma g'ex mitlub il-permess tar-rikorrent;

Illi huwa fatt ukoll li biex kerrej jista' jissubloka fond lil terza persuna l-ligi, f'section 10 tal-Kap. 109 Ed. Riv. L.L. ta' Malta, teżiġi li jrid ikun hemm il-kunsens espress tas-sid jew tal-lokatur skond il-każ; imma, apparti l-kwistjoni jekk fil-każ tal-lum dak li għamlu l-intimati kienx vera sublokazzjoni, jew xi figura oħra ta' negozju, dan il-Board dejjem irritjena li jekk is-sid igib ruħu b'mod li juri univokament l-akkwijexxenza tiegħu għall-operat ta' l-inkwilin, b'daqshekk għandu jirritjeni ruħu mogħti dak il-kunsens espress li trid il-ligi. Ir-raġuni hija ovvja, għax dak is-sid bil-fatt juri ruħu kuntent, jew mhux oppost, għal dak li jagħmel il-kerrej; ma jistax imbagħad, kull meta jrid, jeċċepixxi azzjonijiet li bil-fatt tiegħu stess kien wera ruħu li kien irrinunzja għalihom;

Illi f'dan il-każ il-hanut huwa diviż mid-dar tas-sid per mezz ta' bieb ta' l-injam, u allura s-sid ma setax ma kienx jaf li f'Lulju 1948 kienet saret mill-mejjet Emmanuele Butigieg l-operazzjoni li jiegħda tissejjaħ sublokazzjoni. Ir-rikorrent stess jammetti li kien jaf b'dak li sar u li kien, wara, irċieva l-kera bit-tliet xhur bil-quddiem, u kompla jirċevih għal sena. Huwa veru li għal dik id-darba kien żgur ippreġudika ruħu, imma daqshekk iehor huwa veru li Emanuele Butigieg, u wara l-mewt tiegħu l-intimati wliedu, kellhom id-dritt li jassumu li s-sid ma kienx oppost għal dak li huwa stess kien ittollera li jsir; u allura ma jidherx li l-intimati għandhom jinkorru fis-sanzjonijiet komminati f'section 10 tal-Kap. 109 fuq citat. Kieku r-rikorrent, anki wara li kien ippreġudika ruħu bir-riċezzjoni tal-kera wara Lulju 1948, kien iddiffida lill-intimati jew lill-awtur tagħhom, nulli jerġgħu jagħtu l-hanut lil hadd iehor fl-okkażjoni tal-festa ta' San Bastjan, kien ikun haġ'ohra, għax allura l-kerrej kien ikun jaf li dak li għamel għamlu għar-riskju tiegħu. Il-ġustizzja għandha tkun temperata bl-ekwità; u kieku kellha tiġi miqgħba t-talba kienet tkun in-negazzjoni tal-ġustizzja; għax sid li jippermetti "scienter" ċertu użu tal-fond tiegħu, u li jaf li huwa perijodiku, ma jistax joqgħod mingħajr ma jtkellem xejn, u imbagħad wara li l-kerrej jirripeti dak li fuqu s-sid ma kien għamel ebda protesta, jew li ma kienx wera

kazzjoni, billi, għalkemm lill-intimati ma qalilhomx, fil-fatti kien mar jikkonsulta ruħu fuq id-drittijiet tiegħu; u peress li allura kienet saret sullokazzjoni għal jumejn f'dik l-okkażjoni biss, l-inerzja ta' l-attur setgħet kienet anki att ta' mera tolleranza. U meta s-sullokazzjoni giet ripetuta f'Lulju 1949, l-attur ha l-passi u beda dil-kawża;

Ikkunsidrat;

Illi l-ligi, preċiżament biex tevita l-kwistjonijiet u suppożizzjonijiet ta' approvazzjoni u kunsens taċitu, trid li l-kunsens għal sullokazzjoni jkun *espress*. Li kieku l-ligi kienet trid li s-sempliċi kunsens tal-lokatur ikun biżżejjed, kien kif kien, anki taċitu, ma kienx ikun hemm għalfejn jingħad li l-kunsens mehtieg kien il-kunsens *espress*. Fil-każ in kwistjoni l-attur qatt ma ta l-kunsens *espress*; u l-kunsens argumentat mill-fatt li rċieva l-kera wara li fis-sens 1948 l-intimati krew il-hanut għall-okkażjoni tal-festa ta' San Bastjan, seta' biss kien kunsens taċitu u qatt *espress*. Il-ligi mhix kuntenta b'dan, u ma tippoteġix is-sullokatur mill-azzjoni tal-lokatur għalbiex jerga' jehu l-fond taht idejh. Evidentement il-Board fis-sentenza tiegħu hallat il-kunsens taċitu mal-kunsens *espress* li trid il-ligi. Il-fatt li l-ligi trid *espressament* il-kunsens *espress* jeskludi l-kunsens taċitu;

Għal dawn ir-raġunijiet il-Qorti *tirrevoka* s-sentenza appellata tal-Board, fuq il-meritu, u tilqa' t-talba tar-rikorrent; u għalhekk tagħti lill-intimat xahar żmien biex jiżgombra; u tirriforma s-sentenza appellata fuq il-kap ta' l-ispejjeż, billi tordna li l-ispejjeż iBALLASHOM kollha l-intimat.